


உ
சுவமயம்

யாமிருக்க பயம் ஏன்



அமரர் சோமசுந்தரம் சஞ்ஜீவன்


அவர்களின் அமரத்துவம் குறித்த

45 ஆவது நாள்

நினைவு மலர்

26.08.2000

உ
சிவமயம்



தோற்றம்
26.07.1982

மறைவு
13.07.2000

அமரர் சோமசுந்தரம் சஞ்ஜீவன்

யாழ் இந்துக் கல்லூரி மாணவன்
(உயர்தர கணிதப்பிரிவு - 2001)

திதி வெண்பா

சீர்விக்கிரம வாண்டு ஆனியிருபத் தொன்ப
பூர்வபட்ச துவாதசத் திகியில் - பார்
ஏத்த வாழ்ந்த சஞ்ஜீவன் எனுமிந்து மைந்தன்
கூத்தனடி சரணடைந் தனன்



சென்னைப் பல்கலைக்கழகம்

சென்னைப் பல்கலைக்கழகம்

(1998 - 1999)

சென்னை

சென்னைப் பல்கலைக்கழகம்
சென்னைப் பல்கலைக்கழகம்
சென்னைப் பல்கலைக்கழகம்
சென்னைப் பல்கலைக்கழகம்

சீவமயம்



வீநாயகர் வணக்கம்

திருச்சிற்றம்பலம்

திருவும் கல்வியுஞ் சீருந் தழைக்கவும்
கருணை பூக்கவுந் தீமையைக் காய்க்கவும்
பருவமாய் நமதுள்ளம் பழுக்கவும்
பெருகு மாளத்துப் பிள்ளையைப் பேணுவாம்.

தேவாரம்

தாயினும் நல்ல தலைவரென் றடியார்
தம்மடி போற்றிசைப் பார்கள்
வாயினு மனத்து மருவிநின் றகலா
மாண்பினர் காண்பல வேடர்
நோயிலும் பிணியுந் தொழிலர்பா னிக்கி
நுழைதரு நூலினர் ஞாலம்
கோயிலும் சுனையுங் கடலுடன் சூழ்ந்த
கோணமா மலையமர்ந்தாரே.

திருவாசகம்

வெள்ளந்தாழ் விரிசடையாய் விடையாய் விண்ணோர்
பெருமானே எனக்கேட்டு வேட்ட நெஞ்சாய்ப்
பள்ளந்தாழ் உறுபுனலிற் கீழ்மே லாகப்
பதைத்துருகு மவர்நிற்க என்னை யாண்டாய்க்கு
உள்ளந்தாள் நின்றச்சி யளவு நெஞ்சாய்
உருகாதால் உடம்பெல்லாங் கண்ணாய் அண்ணா
வெள்ளந்தான் பாயாதால் நெஞ்சம் கல்லாம்
கண்ணினையும் மரமாய் தீவினையி னேற்கே.

திருவிசைப்பா

ஒளிவளர் விளக்கே! உலப்பிலா வொன்றே!
உணர்வுகூழ் கடந்ததோர் உணர்வே
தெளிவளர் பளிங்கின் றிரள்மணிக் குன்றே
சித்தத்துள் தித்திக்கும் தேனே
அளிவளருள்ளத் தானந்தக் கனியே
அம்பல மாடரங்காக
வெளிவளர் தெய்வக் கூத்துகந்தாயத்
தொண்டனே விளம்புமா விளம்பே.

திருப்பல்லாண்டு

சீரும் திருவும் பொலியச்
சீவலோக நாயகன் சேவடிக்கீழ்
ஆரும்பெறாத அறிவு பெற்றேன்
பெற்றதார் பெறுவாருலகில்
ஊருட்குலங் கழற
உளறி உமைமண வாளுனக்காட்
பாரும் விகம்பும் அறியும்
பரிசு நாம் பல்லாண்டு கூறுதுமே.

திருப்புராணம்

ஐந்து பேரறிவும் கண்களே கொள்ள
வளப்பரும் கரணங்கள் நான்கும்
சிந்தையேயாகக் குண மொரு முன்றுந்
திருந்து சாத்து விகமேயாக
இந்துவாழ் சடையானாடு மானந்த
வெல்லையில் தனிப் பெருங் கூத்தின்
வந்த பேரீன்ப வெள்ளத்துட் டிளைத்து
மாறிலா மகிழ்ச்சியின் மலர்ந்தார்.

திருப்புகழ்

கைத்தல நிறைகனியப்பெமாடவல்பொரி	
கப்பிய கரிமுகன்	அடிபேனிக்
கற்றிடு மடியவர் புத்தியிலுறைபவர்	
கற்பக மெனவினை	கடிதேகும்
மத்தமும் மதியமும் வைத்திடு மரன்மகன்	
மற்பொரு திரள்புய	மதயானை
மத்தள வயிறனை உத்தமீ முதல்வனை	
மட்டவீழ் மலர்கொடு	பணிவேனே
முத்தமீ மூடைவினை முற்படு கிரிதனில்	
முற்பட எழுதிய	முதல்வோனே
முப்புர மெருசெய்த அச்சிவ னுறைரதம்	
அச்சது பொடிசெய்த	அதீதீரா
அத்தூய ரதுகொடு சுப்பிரமணியும்	
அப்புன மதனிடை	யிபமாகி
அக்குற மகளுட னச்சிறு முருகனை	
அக்கண மணமுள்	பெருமானே

வாழ்த்து

வான் முகில் வழாது பெய்க
மலிவளஞ் சுரக்க மன்னன்
கோன் முறை அரக செய்க
குறைவிலா துயிர்கள் வாழ்க
நான் மறை அறங்கள் ஓங்க
நற்றவம் வேள்வி மல்க
மேன்மை கொள் சைவநீதி
வீளங்குக உலகமெல்லாம்.

தருச்சிற்றம்பலம்

❧ நெஞ்சில் நிறைந்து சஞ்சீ ❧

முந்தைத் தமிழர் பல்லாயிரமாண்டு
முடிசூடி யேசெங்கோ லாட்சி செய்த
செந்தமிழ் செழிக்கின்ற ஈழநாட்டின்
சென்னியாய் விளங்கும் யாழ்ப்பாணத்தின்

வண்ணார் பண்ணைப் பதியினிலே
வாழ்கின்ற சோம சுந்தரர்க்கும்
அன்னை ராஜினி அம்மையார்க்கும்
ஆண்மகவொன்று உதித்தகுவே

ஆயிரத்துத் தொளாயிரத்து என்பத்திரண்டில்
ஆடித் திங்கள் யுலையிருபத்து
ஆறாம் நாளில் அவனியிலோர்
அழகுத் திருமகன் உதித்தனனே

சஞ்சீவி மலை மனதில் வந்ததாலோ
எம்ஜீவன் இவனென்றே கொண்டதாலோ
சஞ்சீவன் என்றே பெயருஞ் சுட்டி
தம் ஜீவனா யுன்னை வளர்த்த நாளில்

தம்பியென ரஜீவனும் அவனின் பின்னால்
தங்கையராய் நலானி, டிலானியரும்
அன்பினிலே வளர்ந்து வரு நாளிலிந்தி
அரக்கர்களின் எறிகணை வீச்சினாலே

தம்பி ரஜீவன் துடிதடித்தே
தன் நான்கு வயதிலே உடலை நீத்தான்
வெம்பி நின்ற பெற்றவர்கள் உன்னையேனும்
விளங்கவைக்க வேண்டுமென்ற விருப்பத்தாலே

சென்ஜோன் பொஸ்கோ வீத்தியாலயத்தில்
சேர்பித்துச் சிறப்பாகக் கற்க வைத்தார்
நன்மா ணாக்கனாய்ப் பண்பாளனாய்
நாளொரு மேனியுடன் வளர்ந்தே வந்தாய்

கோகுலத்துக் கண்ணனோ கோசலையின் மைந்தனோ
பாரதத்துத் தர்மனோ பார்புகழும் கர்ணனோ
ஆதிசீவன் மைந்தரில் அட இவன்தான் இளையனோ
புகலத்தோர் வியப்புற புகழுடனே வளர்ந்து பின்

மத்திய கல்லூரி அன்னையின் மைந்தனாய்
புத்தியும் மனச்சுத்தியும் உடையோனாய்
சத்தியந் தவறாத் தன்னிகரில்லானாய்
நத்திலம் போற்றத் தினந் தினம் உயர்ந்தாய்

பின்னர் இந்துக் கல்லூரியிலே
அன்பும் பண்பும் நிறை மாணவனாய்
மன்னனாக நீ மிளிர்ந்தாய் - நட்பின்
மேன்மையினை அனைவரையும் உணரவைத்தாய்.

கட்டழகன் காண்போரைக் கவருகின்ற காந்தம் போல்வான்
சட்டென்று பகிடி சொல்லச் சகலரையும் சரிக்க வைப்பான்
வெட்டொன்று துண்டிரண்டு - வேசங்கள் போடாதவன்
வெட்டி பேச்சுக்கள் வீணாகப் பேசாதவன்

உறுதி மிகுந்த உடலிருந்துஞ் சிறு
எறும்பிற்கும் கூட எத்திங்கும் செய்யாதோன்
அறிந்து தவறு விடான் - அறியாமற் தவறிப்பின்
தெரிந்தால் துடிதுடிக்கும் தெளிந்த மனதுடையோன்

வருட விளையாட்டுப் போட்டிகள் வருகிறதே
விடலாமா கிம் முறை ஈட்டி தட்டு ஏற்தலிலே
பெற வேணும் முதலிடம் என்கின்ற கிலட்சியத்தில்
திறமாகப் பயிற்சி செய்கு வரு நாளில்.....

வஞ்சகர்கள் வெறியினால் சஞ்சீயம்மைப் பிரிந்தனன்.

மகனே ! அண்ணா ! நண்பா சஞ்சீயன்றெல்லோரும்
அகமேயுருகி அழுதிங்கு நற்கின்றார்
மறைந்தும் மறையாத மாணிக்கம் எம் நெஞ்சில்
நிறைந்தே வாழ்வான் நீடு

ஓம் சாந்தி! ஓம் சாந்தி!! ஓம் சாந்தி !!

அன்னையின் மடியில் தவழ்ந்த

மைந்தன்

காலத்தில் கோலத்தால் அகாலமான சோமசுந்தரம் சஞ்சீவன் அவர்களது மறைவு எமக்கெல்லாம் துயரம் தந்தது. தரம் 10 வகுப்பில் கல்லூரியில் காலடி பதித்து மரணிக்கும் - வரை அவரது கல்லூரி வாழ்வு ஒரு மாணவனுக்குரிய நற்பண்புகளைக் கொண்டமைந்தது. சீலம், உயர்ந்தமதி, கல்வி, அன்பு உடையவனாகக் கல்லூரி அன்னையின் மடியில் தவழ்ந்த சஞ்சீவன் என்ற மைந்தனின் நாமம் கல்லூரி அன்னையின் மனதில் அழியா இடம் பெற்றுவிட்டது. சஞ்சீவனைப் பெற்ற பெற்றோர், உற்றசகோதரர்களது துயரம் எம்மால் தீர்க்கமுடியாதது. அமரர் சஞ்சீவனின் ஆத்மா சாந்தியடைய இறைவனைப் பிரார்த்திப்போமாக.

சாந்தி ! சாந்தி !! சாந்தி !!!

அ. சிறிக்குமாரன்
அதிபர்
யாழ்ப்பாணம் இந்துக்கல்லூரி
யாழ்ப்பாணம்.



☀ துன்றும்பிக்கையும் துன்முயற்சியும் மிக்க கணித மாணவன் ☀

கணித மாணவன் சஞ்சீவன் கற்பனவற்றைக் கசடறக் கற்று கற்ற வழியில் அன்பு, அடக்கம், ஆற்றல், நம்பிக்கை, முயற்சி, கனிவு, பணிவு, பண்பு ஆகிய வழிகளைத் தன் வழியாகக் கொண்டவன். கல்லூரி வரலாற்றுச் சாதனை ஏட்டில் பெயர் பதிப்பான் என்றிருந்தோம். ஆனால் அவனது பிரிவுத்துயர் கல்லூரி வரலாற்றேட்டில் சோகம் நிறைந்த பக்கங்களில் இடம் பெற்றுவிட்டது என்பதை எண்ணி ஆற்றொணாத் துயரமடைகின்றேன். கல்லூரியின் கணிதமென்னும் புஞ்சோலையில் மலர்ந்த செடி மணம் பரப்பாமலே மேலும் தளிர்விட்டுத் தழைக்காமல் வாடிக்கருகியது கல்விச் சமூகத்திற்கு வேதனை அளிக்கின்றது. இவர் தனது சக மாணவர்களுடன் உடன்பிறந்தவர்களைப் போல உவ்றுமையின்றி உள்ளன்புடன் பழகி வந்தான் என்பதை அவதானித்துள்ளேன்.

பணிவும் கனிவும் மிக்க சஞ்சீவன் கற்பித்த ஆசிரியர்களை கண்கண்ட தெய்வமாகப் போற்றினான் என்பதற்கு மரணத்தின் பின் அவனது வகுப்பில் கற்பித்த ஆசிரியர்கள் கூறிய கூற்றுக்கள் சான்று பகருகின்றன. கல்லூரியில் மட்டுமன்றி கல்லூரிக்கு வெளியிலும் ஒழுக்கமும் தெய்வபக்தியும் சமூகத் தொண்டும் பெரியோர்பால் மதிப்பும்பெற்றுக் கொண்டு செயல்பட்டிருக்கின்றான் என்பதை அவனது இறுதி ஊர்வலத்தில் திரண்ட பெருந்தொகை மக்கள், மாணவர்கள், இளைஞர்கள் ஊடாக உணர்ந்து கொண்டேன்.

கணித மாணவர்கள் பெரும்பாலும் தன்னம்பிக்கையும் தன்முயற்சியும் உடையவர்கள், தங்கள் ஆளுமைத் திறமைகளை உருட்டித் திரட்டி இரத்தினச்சுருக்கமாய் அடக்கி வெளிக்காட்டுபவர்கள் இத்தகைய பண்புகள் நிறைந்திருந்த சஞ்சீவன் நடைபெற்ற கல்லூரி மட்டத் தேர்வுகளில் சிறந்தபெறுபேறுகளைப் பெற்றிருந்ததை அவதானித்தேன்.

அவன் தோற்ற இருந்த பொதுத் தேர்விலும் வெற்றிமாலை
குடுவான் எனக் கணித்திருந்தோம். ஆனால் வல்லவனான
நல்லவனை கிறைவன் விரைவில் எடுத்திடுவான்
என்பதற்கேற்ப அவனது கிழப்பு அமைந்துவிட்டது.
அவனது கிழப்பால் தமிழ் சமூகம் கலங்கியது.

அவனது பேரிழப்பால் தவிக்கும் தாய், தந்தை,
சகோதரர்களுக்கு கிறைவனே ஆறுதல்அளித்து
அமைதியடையவும் அவனது ஆன்மா கிறையடி சேரவும்
கிறைவனைப் பிரார்த்திக்கின்றேன்.

ஓம் சாந்தி ! ஓம் சாந்தி !! ஓம் சாந்தி !!!

பொ. மகேஸ்வரன்
பிரதி அதிபர், யாழ்ப்பாணம் இந்துக்கல்லூரி



எங்கே தேடுவோம் எம் நண்பனை?

வெள்ளிக் கிழமையொன்று வேதனையாய் விடிந்ததடா
பள்ளிக் கூடமெங்கும் கண்ணிராய் வழிந்ததடா
கொள்ளிக் கட்டைகளாய் காதற்சேதி வீழ்ந்ததடா
துள்ளி எழுந்தெங்கள் கிரத்தங் கொதித்ததடா

ஆளப் பிறந்தவன்நீ அனாதரவாய்ப் போய்விட்டாய்
ஈழத் திருநாட்டில் தவறுதலாய்ப் பிறந்துவிட்டாய்
சூழப் பட்டிங்கு சுடுபட்டுப் போய்விட்டாய்
கோழை களாய் நாமிங்கு கண்ணீரில் கரைகின்றோம்

ஆனோல்ட் சுவாஸ் நேகரென்று அன்பாகப் பெயர் வைத்தோம்
ஆனாலும் உன்மனம் ஆணவம் கொள்ளவில்லை
கானல்நீர் கண்டமான்போல் உனைக்காண ஓடிவந்தோம்
காணாமல் போய்விட்டாய் காற்றுடன் கலந்துவிட்டாய்

அரும்புகின்ற மீசையுடன் அழகனாய்த் தெரிந்தவனே
குருத்துவிட்ட மரமாகக் குதூகலமாய் திரிந்தவனே
இரும்பென்ற உனதுடலை இரும்பொன்றா துளைத்ததடா
கரும்பாக கினித்தவனே உனைக்காண்ப தினியெங்கே

உன்தம்பி வழியில்நீ பறந்தோடிப் போய்விட்டாய்
உன்தங்கை யிருவரும் அந்தரித்து நிற்கின்றார்
உன் தந்தை தாயவரும் தனித்துப்போய் நிற்கின்றார்
உன்வாழ்வு விடிந்ததெல்லாம் இளவயதற் போவதற்கா?

புத்தர் வழிநின்ற “புனிதர்கள்” தூண்டிவிட்ட
சுத்த இனவெறியால் எமைப்பிரிந்த எம் நண்பா
எங்கே தேடுவோம் எம் நண்பனை?
அவனின் ஆத்ம சாந்திக்காய்ப் பிராத்திக்கும்

-நண்பர்கள்-

சகோதரன் சஞ்சீவனின் ஆத்மா சாந்தியடைய இ

அப்பாவி மாணவன் சஞ்சீவனின் மறைவு யாழ் குடா
நாட்டையே அதிர வைத்த ஒரு துன்பியல் நிகழ்வு.

ஆயுதம் தரித்தோரின் கட்டுப்பாடற்ற தான்தோன்றித் -
தனமான கொடூர அவசர புத்தி - காரணமாக ஒரு பாவமும்
அறியாத ஒரு குருத்தோலை குதறி வீசி எறியப்பட்டது.

தனது தேகத்தைச் செழுமையாகப்பேண வேண்டும்
என்பதற்காக உடற் பயிற்சியில் ஈடுபட்டது தவிர, வேறெந்தக்
குற்றமும் இழைக்காத இந்த இளம்பயிரை வெறும் சந்தேகம்
என்ற கண்ணாடியால் பார்த்து மரணம் என்ற கொடூர
தண்டனையை நிறை வேற்றியிருக்கின்றார்கள் நமது
சட்டத்தின் காவலர்கள்(?)

பிரதே பரிசோதனை அறிக்கையில் மருத்துவர்
தெரிவித்த உண்மைகளைக்கூட அம்பலமாக்காமல் மூடி
மறைப்பதற்கு வழி செய்துள்ள அவசரகாலச் சட்ட விதிகள்,
கொலைக்குற்றமழைத்தவர்களுக்கு பாதுகாப்பு அரணாக
அமைந்திருப்பது நமது நாட்டில் சட்டம், நீதி, ஒழுங்கு
முறையின் சிறப்பை(?) வெளிப்படுத்தும் ஓர் உரைகல்

ஏற்கனவே தாங்க முடியாத கொடுமைகளை,
கொடூரங்களை தாங்கி எதிர்கொண்டு, அதன் விளைவாகத்
தான் செல்வதற்கு இலக்கு வைத்துக் கொண்ட
இலட்சியப்பாதையை நோக்கி நகர்வதற்கு நமது சமூகம்
பெற்றிருக்கும் நெஞ்சுரத்துக்கு சஞ்சீவனின் மரணம் போன்ற
துன்பியல் நிகழ்வுகள் மேலும் உரம் சேர்ப்பவையாக அமையும்
என்பது திண்ணம்.

இந்தியப்படைகளின் அராஜகத்துக்கு தமது ஒரு மகனை இழந்த சோமசுந்தரம் குடும்பத்திற்கு, வழி காட்டியாய் எஞ்சியிருந்த இந்த ஒரே மகனின் இழப்பு தாங்கமுடியாதது. வாழ்க்கை முழுவதும் ஆறுதலை எட்ட முடியாத சோகத்தைப்

பற்றிப்பிடிக்க வைத்துள்ளது. அவர்களின் சோகத்தில் நாமும் இணைந்து கொள்வது தவிர, அவர்களுக்கு ஆறுதல், தேறுதல் கூறும் வழியேதும் எமக்கு புலப்படவில்லை.

பூத்து நறுமணம் வீச முன்னரே மொட்டில் கருகிய அன்னை யாழ் இந்துவின் அருந்தவப் புதல்வர்களின் ஒருவன் - சகோதரன் சஞ்சீவனின் ஆத்மா சாந்தியடைய நமது கல்லூரியின் அருள் தெய்வமாம் ஞானவைரவரை இறைஞ்சுகின்றோம்.

ந. வித்தியாதரன்
(செயலாளர்)

யாழ்.இந்துக்கல்லூரி பழைய மாணவர் சங்கம்,



சோமசுந்தரம் சஞ்ஜீவன்

ஆத்ம சாந்திக்கு

எமது யாழ் மாவட்ட தேசிய உயர் கல்லூரி யாழ் இந்து மாணவன் சோ. சஞ்ஜீவன். அதிபர் ஸ்ரீகுமரன் அவர்கள் தனது சொந்த மைந்தனை கிழந்தவர் போல் அன்று அறைந்து காணப்பட்டார். ஒழுக்கமான, ஒழுங்கான, அதிதிறமை மாணவனை கிழந்து, ஈடுசெய்ய முடியாமல் தவித்தார்.

எல்லோரும் சோகமாய், கிறுதி கட்டவேண்டுமென்ற ஆக்ரோஷத்துடன் முழுக்கல்விச் சமூகமும், முழுவரை அழித்தாலும் உண்மையை நிலைநாட்ட வேண்டுமென்ற ஆவேசம் எல்லாரிடமும். எனது அயல்பிள்ளை, திறமையான மாணவனை கிழந்துவிட்டேனே என்ற மன அழுத்தம், தாங்க முடியா நிலையில் கிடுகாடு வரை சென்று வந்ததில் சோகத்தை பகிர்ந்த ஆறுதல்.

மாணவ சமூகத்திற்கு, கல்வியை முன்னெடுப்பதில் கித்தகைய கிடர்பாடு உண்டு என்று சாட்சியமான சஞ்ஜீவன் ஆத்மா சாந்தியடைய கிறையருள் வேண்டுகின்றேன்.

ஓம் சாந்தி ! ஓம்சாந்தி !! ஓம் சாந்தி !!!

அன்புடன்

ச.நா.தணிகாசலம்பிள்ளை

மேலதிக மாகாணக் கல்விப் பணிப்பாளர்

✽ சென்பந்நீக்ஸ் கல்வூர் அதிபர்
வண.பிதா.அ.இ.பேணாட் அவர்கள்
வழங்கிய இரங்கல் செய்தி ✽

நற் புவாய் மலர்ந்து நறுமணம் பரப்பமுன்பே
சிறு மொட்டாய் பறிக்கப்பட்ட சஞ்ஜீவனுக்கு
எனது அஞ்சலி

செறிந்திருந்த அறிவாற்றலை வளர்த்துக்கொண்டிருந்த
மாணவப் பருவத்தில்

பழமையான கபாவத்துடன் இனிய பண்புகளை
வளர்த்துக்கொண்டிருந்த இளம் வயதில்
தம்பியை சிறுவயதிலேயே பலிகொடுத்து,
கிப்போது குடும்பத்தின் ஒரே ஆண் பிள்ளையாய்
பொறுப்புடன் செயல்பட பயின்று கொண்டிருந்த
பராயத்தில்

பெற்றார், உறவினர், நண்பர்கள், சக மாணவர்கள்
யாவரையும் சூயரத்தில் ஆழ்த்தி, பரிதாபகரமாகப்
பறிக்கப்பட்ட

கிந்த நல்ல ஜீவனுக்கு எனது அஞ்சலி.

கிவரது ஆன்மா சாந்தி பெறவும்
பரிதவிக்கும் உற்றார் ஆறுதல் அடையவும்
கிறைவன் அருள்வாராக

-வண.பிதா.அ.இ.பேணாட்-



வடமாகாண அதிபர்கள் சங்கத்
தலைவரும் யாழ்ப்பாணம் மத்திய கல்லூரி
அதிபருமான திரு. க. இராசதுரை அவர்களின்

இரங்கற் செய்தி



மாணவன் சுதந்திரமாக நடமாடி அதன்மூலம் அவன் அனுபவக் கல்விபெற வேண்டுமென்கிறது கல்வித் தத்துவம், உளவியல் என்ற எல்லா ஊடகங்களும் அதன் அடிப்படையின் ஒரு கற்றறிந்த தந்தையாக தனது மகனை வெறுமனே “ஏட்டுக்கல்வி”யை மட்டும் பெற்று - “காகிதப் பெறுபேற்றுக்-காக மட்டும் நெறிப்படுத்தாது வாழ்தலுக்குத் தேவையான சகல துறைகளிலும் - அவனின் கியல்புக்கத்துக்கேற்ப கியங்க வைத்த தந்தை இன்று தனது மகனை கிழந்து சோகப்பயலால் ஒதுக்கப்பட்டு துடிப்பதை தந்தையின் நிலையில் இருந்து நானும் பார்க்கின்றேன். எனது துயரம் மெளனமாக ஆனால் கதறி அழும் நிலையில் துடிக்கிறது.

யுத்தத்தின் தீ நாக்கினால் சுவை பார்க்கப்பட்ட எத்தனை குடும்பங்கள் இன்று தாயை கிழந்து, தந்தையை கிழந்து, உடன்பிறப்புக்களைப் பறி கொடுத்துப் பரிதவிக்கின்றது கோழி முட்டையைக் கொத்திப்பிளந்து உலகில் வாழவென வெளிவந்த குஞ்சு நசுக்கிக் கொல்லப்பட வேண்டுமா?

வேரெறிந்து கற்பாறையைப் பிளந்து நீர் பெற நிலத்தில் செறிந்து நிற்கும் தாவரம் கசக்கி வீசப்பட வேண்டுமா?

எனது மாணவன் சஞ்சீவனின் அவலச் சாவு - அநியாய நிகழ்வு கல்வி உலகால் தாங்கிக் கொள்ள முடியாதது; மாணவர்களால் மறக்க முடியாதது. இது “நடந்ததாகவே அமைந்துவிட்டும் கிளி நடக்காது இருக்க இனியாவது ஒரு வழி செய்வோம்.

-க. இராசதுரை-

“சஞ்சீவன்” நினைவலைகள்

சஞ்சீவன் என்றதும் புன்னகை தவழும் முகத்துடன் தளர்நடை நடந்து வரும் சிறுவனின் தோற்றமே எம் கண்ணில் நிறுலாடும்.

கண்ணீர் அஞ்சலியில் ஓட்டப்பட்ட படம் கண்டதும் பல ஆண்டுகளுக்குமுன் எம் பாடசாலையில் நின்ற தோற்றமும், சிறுசிரிப்புடன் ஓடிவரும் பாவமுமே நிறுலாடிற்று

கண்ணியம் கட்டுப்பாட்டுடன் துருதுரு என்று செயற்பட்ட சிறுவன். ஆசிரியர் சொற்கடிபணிந்து மாணவர் குழாத்துடன் ஒத்திசைவுடன் பழக்கக் கல்வி பயின்ற பண்பாளன். நிச்சயம் எதிர்காலத்தில் சிறந்த கல்விமானாகத் திகழும் தன்மை நிரம்பிக் காணப்பட்டவன் “விளையும் பயிரை முளையில் தெரியும்” என்னும் பழமொழிக்கிணங்க வாழ்ந்த நன் மாணாக்கன். குழந்தை என்ற அரும்பாகி பிள்ளை என்ற மொட்டுருவில் எம் பாடசாலையிற் சேர்க்கப்பட்ட சஞ்சீவன் மொட்டு முகமும் பருவத்தில் வேறு பாடசாலைக்குச் சென்றார். மலராக முகிழ்ந்து மணம் வீசத் தொடங்கிய முன்னிளமைப் பருவத்தில் கிம்மலர் கொடூரமாகச் சிதைக்கப்பட்டு அதன் மணமும் முடக்கப்பட்டுவிட்ட செய்தி எம் எல்லோருக்கும் அதிர்ச்சியை ஏற்படுத்தாமல் இருக்க முடியவில்லை. சஞ்சீவன் என்ற நாமம் எம் நினைவுகளில் என்றும் நீங்காத அலைகளாக அலைமோதி எம் மனதை வருடிக் கொண்டே இருக்கும்.

அதிபர், ஆசிரியர்கள்.

யாழ்ப்புண்த ஜோன் பொஸ்கோ வித்தியாலயம்

❶ இனியனாக வாழ்ந்த இளைஞர் ❷

பிள்ளைகளைப் பெற்றெடுத்த பெற்றோரின் உள்ளங்களில் பொங்கியெழும் எண்ண அலைகள் அனந்தம் தமது பிள்ளை தரமான உயர்கல்வியைப் பெற்றுச் சபைநடுவில் தன்மகனைச் சான்றோனாகக் கேட்க விரும்பாத பெற்றோர் எவராவது இந்த நாட்டில் இருக்க முடியாது.

பெற்றவர்களின் எதிர்காலக் கனவுகளை நனவாக்க செல்வன் சஞ்சீவன் எமது நிறுவனத்தில் அன்பு, அடக்கம், கட்டுப்பாடு, பணிவு என்பவற்றைக் கட்டிக்காத்து கல்வியிலும் சிறந்துவிளங்கிப் பெற்றோரிற்கு மட்டுமல்லாது கற்பித்த ஆசிரியர்களிற்கும் பெருமை சேர்த்தார். இவர் கல்வியில் மட்டுமல்லாது இசைத்துறையிலும் தேர்ச்சி பெற்று, சிறந் பேச்சாற்றல் உடையவராகவும் விளங்கினார்.

நினைத்துக் கூடப்பார்க்கமுடியாத விதியின் கருணையற்ற விளையாட்டினால் தன்மகனை கிழந்த சஞ்சீவனின் தாய் “தான் கண்விழிக்கும் பொழுதெல்லாம் அழுது கொண்டு கதிரையில் இருப்பதாக சஞ்சீவனின் தந்தையார் கூறினார். இந்த வேதனைக்கு யாருக்கு யார்? ஆறுதல் கூறுவதென்றே தெரியவில்லை இவரது தாங்க முடியாத பிரிவால் குயருறும் குடும்பத்தினரின் சோகத்தை எமது நிறுவனமும் பகிர்ந்து கொள்கிறது. அவரது ஆன்மா சாந்தி அடைவதாக.

“குடம்பை தனித்தொழியப் புன்பறந்தற்றே உடம்போடு
உயிரிடை நட்பு” - குறள்

க.வேலாயுதம்

“மணிக் கல்வி நிறுவனம்”
தலையாழி

❖ கருகிய இளந்தளிர் ❖

மெல்லிய குழந்தை உள்ளம், எதையும் தீர விசாரித்து உணர்ந்து சிந்திக்கும் பக்குவம். தன்னை குழ உள்ள நண்பர்களின் உணர்வுகளை மதக்கும் ஆற்றல்; எத்துணை நெருக்கடிகள் வந்தாலும் கலங்காத மனோதிடம் வாய்ந்த அறிவுவலு என்ற பன்முகப்பட்ட பண்புகள் நிறைந்த ஓர் இனிய மாணவனாக திகழ்ந்த அன்புச் சகோதரன் சஞ்சீவனின் திடீர் மறைவு என் நெஞ்சத்தை நெருப்பாக உருக்குகின்றது. கல்வியுலகம் திறமையாளன் ஒருவனை கிழந்து துடிக்கிறது. வீடு நிறைந்த செல்வம் ஒன்றை பறிகொடுத்து அவரது குடும்பத்தினர் படும் வேதனைகள் வார்த்தைகளில் வடித்துவிட முடியாது.

கல்வித்துறையில் தனக்கென தனி முத்திரை பதிக்கவேண்டும் என்பதே சஞ்சீவனது ஒரே இலட்சியமாக இருந்தது. தான் கொண்ட இலட்சியத்தை எய்த வேண்டும் என்பதில் விழிப்புடன் இருந்து அதற்காக தன்னையும் தயார்படுத்திக் கொண்டிருந்தவர் “சஞ்சீவன்” தானே எதிர்பார்த்திராத மரணத்தை அரவணைக்கும் வேளையில் கூட அவனிடம் அவனது இலட்சியம் கடர்விட்டு பிரகாசித்திருந்தது. “தின்னிய நெஞ்சம் வேண்டும் தெளிந்த நல்லறிவு வேண்டும்” என்ற பாரதியின் பாடல் வரிகளே அடிக்கடி அவர் வாயில் இருந்து வரும் வார்த்தைகள் வீரமும் அறிவும் வாய்க்கப்பெற்றால் வாழ்வு ஒளிமயமாகும் என்ற கோட்பாட்டை தனக்குள்ளே வகுத்து அந்த வாழ்வை தேடி சிறகடித்த தம்பி சஞ்சீவனின் மறைவு தமிழ் உலகில் ஈடுசெய்யமுடியாதது.

“சஞ்சீவன்” வயதில் சிறியவனாயினும் தான் சார்ந்த சமூகத்தில் உயரிய சிந்தனை கொண்ட ஒரு உன்னத மனிதனாக திகழ்ந்தார். சமூகத்துடன் கண்ணியமான உறவை பேணி

சமிகத்திற்கு வழிகாட்டும் ஒரு சிறந்த பண்பாளனாக திகழ்ந்த
அவரது திடீர் மறைவு ஜீரணிக்க முடியாத பேரிழப்பு. எமது
சமிகத்தில் அவரது கிழப்பை எவ்வகையிலும் ஈடு
செய்யமுடியாது.

ஆனால் இவ்வுலகம் நிலையாமை என்ற பெருமையை
உடையது நெரு நல் உளனொருவன் இன்றில்லை என்னும்
பெருமை உடைத்தது இவ்வுலகு என்கிறது வள்ளுவம்.

நேற்று இருந்த ஒருவன் இன்றில்லை என்ற உலக நிலையாமை
நியத்யை மனதில் கொண்டு சஞ்சீவனின் ஆத்மா சாந்தியடைய
எல்லாம் வல்ல விஸ்வலிங்க மகாகணபதிப் பெருமானின்
பாதங்களில் இறைஞ்சுகின்றேன்.

ஓம் சாந்தி ! ஓம்சாந்தி !! ஓம் சாந்தி !!!

சி.இளங்கோ B.A.(CEY)

-ஆசிரியர்-



வீதியின் செயல் கண்டு விம்முக்கிறேன்

“யாழ் இந்துவின் மைந்தர்களில் ஒருவன் அகால மரணம்”
செய்தி கேட்டுத் துடித்தேன். சகோதர உணர்வுடன்
ஓடிச்சென்று கண்டேன் உடலை மிர்க்கப்பட்ட உயிர் எனது
மாணவனின் உயிராகவும் இருந்தது கண்டு அதிர்ச்சிய-
டைந்தேன்.

பிறப்பு நிகழ்ந்ததும் நிற்பு ஒருநாள் நிகழும் என்பது
சர்வநிச்சயம். எண்பதில் வரும் சாவு சாதாரணமானது,
பதினெட்டில் வரும் சாவு? நெஞ்சு துடிக்கிறது, ஈரமில்லா
இதயமுடையவர்களின் ஆராஜகம் கண்டு அமைதியும்
அடக்கமும் உடைய மாணவர்களில் ஒருவனாக வகுப்பறையில்
சஞ்சீவன் இருந்த காட்சி நிழலாடுகிறது, வையத்துள்
வாழ்வாங்கு வாழ்வதற்கு பிறந்தவன், வாழ்வின் முதல்
அத்தியாயம் முடியுமுன்னரே மண்ணுக்குள் சங்கமாகி விட்ட
நிகழ்வு கண்களைக் குளமாக்குகிறது. காலச்சக்கரம் அராஜக
மரணங்களை என்றுதான் முடிவுக்கு கொண்டு வருமோ யார்
அறிவார்?

சஞ்சீவனின் உற்ற நண்பர்கள் ஆர்ப்பரித்து எழுந்த போது
அவர்களை அமைதிப்படுத்த முடியாமல் தவித்தோம்.
சஞ்சீவனின் நண்பர்கள் வீதியின் செயலை உணர்ந்து
அமைதியடையட்டும். மைந்தனை இழந்து துடிக்கும்
பெற்றாருக்கு ஆறுதல் கூறவல்லார் யார்? இறைவன்
ஒருவனால் தான் அவர்களுக்கு அமைதியைத் தர முடியும்.

மகன் தந்தைக்கு ஆற்ற வேண்டிய கடமையை முடிக்காமல், முடிக்க முடியாமல் சஞ்சீவனின் ஆவி பிரிந்தது வேதனைக்கு உரியது. துன்பம் தொண்டையை அடைக்கும் போது ஆண்டவன் சந்நிதிதான் நிம்மதி தரமுடியும், துன்பத்தில் சிக்குண்டு தவிக்கும் பெற்றோர், சகோதரிகள், உறவினர், நண்பர்கள் வரும் விதியின் வலிய செயல் கண்டு அமைதியடைய இறைவனைப் பிரார்த்தனை செய்கின்றேன்.

சஞ்சீவனின் ஆன்மா சாந்தியடையட்டும்

ஓம் சாந்தி! ஓம் சாந்தி !! ஓம் சாந்தி !!!

- இரா. செல்வவடிவேல் -
(ஆசிரியர்)



ஃ எமது நீங்காது நுனைவில் மாணவன் சஞ்சீவன் ஃ

கம்பீரமான தோற்றம் அமைதியும் அடக்கமுமான மாணவன் சக மாணவருக்கு முன் மாதிரியாய் திகழ்ந்தவன் இவையனைத்திலும் மேலாக கல்வியில் மிகவும் ஆர்வமுள்ளவன். அத்தனை ஆற்றலையும் கொண்டவனை பூமி சுமப்பது தாங்காமல் தானோ என்னவோ இறைவன் ஆட்கொண்டுவிட்டார்.

சிறந்த புதல்வனை இழந்த அக்குடும்பத்திற்கும், சக மாணவனை இழந்த மாணவச் சமுதாயத்திற்கும் மனச் சாந்தியையும் எம் மாணவச் செல்வனிற்கு ஆத்ம சாந்தியையும் அளிக்க இறைவனை வேண்டுகின்றேன்.

ஓம் சாந்தி !!!

நர்வாகி, ஆசிரியர்கள்,
ஊழியர்கள்
NEW SCIENCE HALL





வீரமும் விவேகமும் நிறைந்த

மாணவன்



சோமசுந்தரம் சஞ்சீவன் எனது பயிற்சி நிலையத்தின் சிரேஸ்ட் முன்னணி மாணவன் மட்டுமல்ல எனது மூத்த மகனின் இணைபிரியா நண்பனும் கூட. இவர் எமது பயிற்சிக் - கூடத்திற்குள் நுளைந்தால் போதும் - ஒரே மகிழ்ச்சி ஆரவாரம் தான். திறந்த உள்ளத்துடன் இனிமையாகக் கலகலப்பாகப்பழகுவார். என்னிடத்தில் மட்டும் குருமரி - யாதையும் மதிப்பும் கொண்டு அளவோடு பழகுவார்.

கல்வியில் எவ்வளவு ஆர்வமோ அது போன்று உற்பயிற்சியிலும் விடாமுயற்சியும் ஆர்வமும் கொண்டவர். எந்த விடயத்தை எடுத்தாலும் செய்து முடிப்பேன் என்கின்ற திட நம்பிக்கை கொண்டவர். எந்த ஒரு விஷயத்தையும் தெளிவாக தெரிந்திருக்க வேண்டும் என்கின்ற ஆர்வம் அவரிடம் உண்டு.

13.07.2000 ம் திகதி வியாழக்கிழமை பிற்பகல் சென்று வருகிறேன் என்று கூறிவிட்டுச் சென்றவர் அப்படியே சென்று வீடுவார் என்று நான் நினைக்கவில்லை. அநியாயமான ஒரு சிறந்த மாணவனின் பிரிவு என்னையும் என்னைச் சூழ உள்ளவர்களையும் ஆறாத்துயரில் ஆழ்த்தியுள்ளது.

அன்னாரின் பிரிவால் துயருறும் குடும்பத்தினருக்கு எனது பயிற்சி நிலையத்தின் சார்பாகவும், எனது குடும்பத்தின் சார்பாகவும் ஆழ்ந்த அனுதாபத்தைத் தெரிவித்துக் கொள்கின்றேன்.

ஓம் சாந்தி !!!

21/61 இராமநாதன் வீதி,
கலட்டி
யாழ்ப்பாணம்

S.ஜெயேந்திரன்
(காந்தன் மாஸ்ரா)
உற்பயிற்சி நிலையம்
(Weight Lifting Center)


❁ வடுங்கால கனித மேதைபை இழந்து பரிதவிக்கின்றது எங்கள் கிராமம் ❁

எமது குடும்பத்துடன் இளம் பிராயம் தொட்டுத் தொடர்பு கொண்ட தம்பி சோமசுந்தரத்தின் தலைமகன் சஞ்சீவனின் மறைவு பேரிழப்பாக நெஞ்சில் விழுந்தது. பெற்றோரின் செல்வப்புதல்வனாக, சிறந்த கல்லூரி முதல் நிலை மாணவனாகவும், பண்புள்ள வளர்ப்பினாலும் திறன்கள் ஆற்றல்கள் நிரம்பியிருந்தமையாலும், அதிபர், ஆசிரியர்கள் சகமாணவர்களின் அன்பிற்கும் பாத்திரமாகத் திகழ்ந்த பெருமைக்குரியவன் சஞ்ஜீவன். இவரின் இழப்பு கல்வியுலகிற்குப் பேரிழப்பாகும். சஞ்ஜீவன் இருந்திருந்தால் அவரின் வழிகாட்டலில் எத்தனையோ சஞ்ஜீவன்கள் தோன்றியிருப்பார்கள் குடும்பத்தில் தலைமகனாக வந்துதித்து எத்தனையோ கனவுகளையெல்லாம் நினைத்திருந்த பெற்றோரைப் பரிதவிக்க விட்டுச் சென்றது காலனின் கொடுமை அவரின் மறைவுகண்டு இவரின் குடும்பம் மட்டுமல்ல இக்கிராமம், கல்வியுலகம் யாவுமே கலங்கி நிற்கின்றது. இக் கொடுமை தமிழ் சமுதாயத்திற்கே பேரிழப்பாகும்.

சஞ்ஜீவன் ஆன்மா சாந்தியடையவும் அவரின் குடும்பத்தார் ஆறுதலடையவும் விநாயகரைப் பிராத்திக்கின்றோம்.

தாசு. லோகநாதன் (ஜேபி)
குடும்பம்

வம்சாவழி



நன்றி நவீனம்

எமது மகன் சஞ்ஜீவனின் மரணச் செய்தி கேட்டு ஓடோடி வந்து பல விதமான உதவிகள், ஒத்தாசைகள் புரிந்தும் ஆறுதல் கூறியும் மலர் மாலைகள் அணிவித்தும், மலர்வளையங்கள் சாத்தியம் துண்டுபிரசுரங்கள் கண்டன அறிக்கைகள் வெளியிட்டும் இரங்கலுரைகள் நிகழ்த்தியும், கடித மூலமும் தொலைபேசி மூலமும் அனுதாபச் செய்திகள் தெரிவித்தும்,

இறுதி யாத்திரையின் போது பல இன்னல்களுக்கு மத்தியில் வெயிலென்றும் பாராமல் தளராமல் நின்று மயானம் வரை பங்கு கொண்ட உற்றார், உறவினர்கள், அயலவர்கள், நண்பர்களுக்கும், மற்றும் பல இடங்களிலிருந்தும் வருகை தந்த பாடசாலை அதிபர்கள், ஆசிரியர்கள், மாணவச் செல்வங்கள், பழைய மாணவர்களுக்கும் எமது புதல்வனின் மரண நிகழ்விற்கு வேண்டிய ஒத்துழைப்பு வழங்கிய யாழ். இந்துக்கல்லூரி அதிபர், மாணவமுதல்வர்கள், சபையினர், பழைய மாணவர்கள் மற்றும் மாணவர்களுக்கும் அனைத்துப் பாடசாலை மாணவர்களுக்கும் யாழ் மாவட்ட தனியார் கல்வி நிலையத்தினருக்கும் சர்வதேச மனிதாபிமான அமைப்புக்கும் அவ்வப்போது நடைபெற்ற நிகழ்வுகளை உண்மையான செய்திகளாகவும், படங்களாகவும் வெளியிட்ட உதயன் நிறுவனத்திற்கும், படப்பிடிப்பாளர்களுக்கும், வர்த்தக ஸ்தாபன உரிமையாளர்களுக்கும், ஊழியர்களுக்கும், முருகமூர்த்தி இளைஞர்களுக்கும், மதத்தலைவர்களுக்கும் மற்றும் இரங்கலுரை வழங்கியோருக்கும்,

சஞ்ஜீவனின் 45 ஆவது நாள் நினைவஞ்சலியிலும் பிராத்தனையிலும் கலந்து கொண்டிருப்போருக்கும் இம் மலர வெளியிடுவதற்கான பொறுப்பேற்றுக் கொண்ட யாழ்.இந்துக்கல்லூரி சமூகத்தினருக்கும் மலருக்கான அஞ்சலிச்செய்திகளை வழங்கியவர்களுக்கும், இம் மலரினை கணனிமூலம் வடிவமைத்து தந்த கங்கை ஓ(ஈ)செற் பிறிண்டேஸினருக்கும் எமது குடும்பத்தின் சார்பாகவும் நெருங்கிய உறவினர் சார்பாகவும் இதயபூர்வமான நன்றிகளையும் வணக்கத்தையும் தெரிவித்துக் கொள்ளுகிறோம்.

28, முருகமூர்த்தி வீதி, தந்தை, தாய், சகோதரிகள்,
வண் வட மேற்கு, நெருங்கிய உறவினர்.
யாழ்ப்பாணம்.

கங்கை ஓ(ஈ)செற் பிறிண்ட்

(பிறவுன் வீதிக்கு அருகாமையில்) நாவலர் ரோட், யாழ்.